

क.स.का.च.नं. ४५/०७९/८०

श्री नेपाल स्टक एक्सचेञ्ज लिमिटेड,
सिंहदरबारप्लाजा, काठमाण्डौ ।


मिति : २०७९/०९/१८

विषय: एक आपसमा गाभ्ने गाभिने मर्जर प्रयोजनको लागि अन्तिम स्वीकृती सम्बन्धमा ।

महोदय,

मेगा बैंक नेपाल लिमिटेड ("क" वर्गको इजाजतपत्रप्राप्त संस्था) र नेपाल इन्भेष्टमेण्ट बैंक लिमिटेड ("क" वर्गको इजाजतपत्रप्राप्त संस्था) एक आपसमा गाभ्ने गाभिने सम्बन्धमा दुबै संस्थाको साधारणसभाबाट पारित विशेष प्रस्ताव बमोजिम नेपाल राष्ट्र बैंकको मिति २०७९/०९/१७ गतेको पत्रबाट एक आपसमा गाभ्ने गाभिनका लागि अन्तिम स्वीकृति प्राप्त भएको व्यहोरा तँहा समक्ष जानकारी गराउँदछु । नेपाल राष्ट्र बैंकबाट प्राप्त पत्र यसैसाथ संलग्न छ ।

भवदीय,


तुलसीराम पोखरेल
का.मु.प्रमुख कार्यकारी अधिकृत



बोधार्थ

१. नेपाल धितोपत्र बोर्ड
खुमलटार, ललितपुर
२. सिडिएस एण्ड क्लियरिङ्ग
पुतलिसडक, काठमाण्डौं
३. कम्पनी रजिष्ट्रारको कार्यालय
त्रिपुरेश्वर, काठमाण्डौं



नेपाल राष्ट्र बैंक
बैंक तथा वित्तीय संस्था नियमन विभाग

केन्द्रीय कार्यालय
बालुवाटार, काठमाडौं

फोन : ४४९९४०७

(एक्सचेन्ज : ४४९९८०४/५/७

४४९०२०९/४९०९५८/४९९२५०)

फ्याक्स : ४४९४५५२

E-mail : merger@nrb.org.np

Web Site : www.nrb.org.np

पोस्ट बक्स : ७३

पत्र संख्या : बै.वि.नि.वि./मर्जर/३०/०७९/८०

मिति : २०७९/०९/१७

श्री नेपाल इन्भेष्टमेन्ट बैंक लिमिटेड
दरबारमार्ग, काठमाडौं ।

श्री मेगा बैंक नेपाल लिमिटेड
कमलादी काठमाडौं ।

विषय: एक आपसमा गाभ्ने/गाभिने (मर्जर) प्रयोजनका लागि अन्तिम स्वीकृति प्रदान गरिएको सम्बन्धमा ।

महाशय,

बैंक तथा वित्तीय संस्था सम्बन्धी ऐन, २०७३ को दफा ७३ र बैंक तथा वित्तीय संस्था गाभ्ने/गाभिने (मर्जर) तथा प्राप्ति (एक्विजिशन) सम्बन्धी विनियमावली, २०७३ (पाँचौं संशोधन, २०७९) को विनियम ११ मा भएको व्यवस्था अनुसार यस बैंकबाट इजाजतपत्रप्राप्त "क" वर्गका नेपाल इन्भेष्टमेन्ट बैंक लिमिटेड र मेगा बैंक लिमिटेड एक आपसमा गाभिई "क" वर्गको नेपाल इन्भेष्टमेन्ट मेगा बैंक लिमिटेडको नामबाट वित्तीय कारोबार सञ्चालन गर्न देहायका शर्तहरू सहित अन्तिम स्वीकृति प्रदान गरिएको व्यहोरा अनुरोध छ ।

शर्तहरू :

- (१) "बैंक तथा वित्तीय संस्था सम्बन्धी ऐन, २०७३", "बैंक तथा वित्तीय संस्था गाभ्ने/गाभिने (मर्जर) तथा प्राप्ति (एक्विजिशन) सम्बन्धी विनियमावली, २०७३, (पाँचौं संशोधन २०७९)" प्रचलित कानून तथा यस बैंकबाट जारी एकीकृत निर्देशन लगायत अन्य नीति निर्देशनहरूको पूर्ण पालना गरी वित्तीय कारोबार सञ्चालन गर्नुपर्नेछ ।
- (२) गाभ्ने/गाभिने दुवै संस्थाले आ-आफ्नो साधारण सभाबाट निर्णय गरेबमोजिम नेपाल इन्भेष्टमेन्ट बैंक लिमिटेड र मेगा बैंक नेपाल लिमिटेडको कायम हुने शेयर स्वाप अनुपात १:०.९० अनुसार शेयर पुँजी मिलान गर्नुपर्नेछ ।
- (३) धितोपत्र कारोबार ऐन, नियमावली र प्रचलित बैंक तथा वित्तीय संस्था सम्बन्धी कानूनबमोजिम गाभिएर कायम हुने शेयरको सूचीकरण गर्नुपर्नेछ । शेयर स्वाप अनुपातको आधारमा तय हुने शेयरलाई साविकका दुवै संस्थाका सम्पूर्ण शेयरधनीहरूले गाभिएर कायम हुने संस्था नेपाल इन्भेष्टमेन्ट मेगा बैंक लिमिटेडको नामबाट कारोबार गर्ने व्यवस्था मिलाउनु पर्नेछ ।
- (४) गाभिएर कायम हुने संस्थाको केन्द्रीय कार्यालय काठमाडौं महानगरपालिका वडा नं.-०९, दरबारमार्गमा राख्नुपर्नेछ ।
- (५) गाभ्ने/गाभिने संस्थाको कुनै शाखा कार्यालय अर्कोमा गाभ्नु परेमा वा अन्यत्र स्थानान्तरण गर्नु परेमा सोको आवश्यकता तथा औचित्य खुलाई स्वीकृतिको लागि यस बैंकमा पेश गर्नुपर्नेछ ।



नेपाल राष्ट्र बैंक बैंक तथा वित्तीय संस्था नियमन विभाग

केन्द्रीय कार्यालय

बालुवाटार, काठमाडौं

फोन : ४४९९४०७

(एक्सचेन्ज) : ४४९९८०४/५/७

४४९०२०९/४९०९५८/४९९२५०)

फ्याक्स : ४४९४५५२

E-mail : merger@nrb.org.np

Web Site : www.nrb.org.np

पोष्ट बक्स : ७३

- (६) एक आपसमा गाभ्ने/गाभिने सम्बन्धी स्वीकृति प्राप्त भएपछि दुवै संस्थाले एकीकृत कारोवार थालनी गर्ने मिति खुलेको व्यहोराको सूचना सर्वसाधारणको जानकारीका लागि निर्णय प्राप्त गरेको मितिले १५ (पन्ध्र) दिनभित्र कुनै राष्ट्रियस्तरको दैनिक पत्रिकामा कम्तीमा २ (दुई) पटक प्रकाशन गर्नुपर्नेछ।
- (७) यस बैंकबाट अन्तिम स्वीकृतिको पत्र प्राप्त गरेको १ (एक) महिनाभित्र दुवै संस्था एक आपसमा गाभिएर एकीकृत रूपमा वित्तीय कारोवार शुरु गरिसक्नु पर्नेछ। सो अवधिभित्र गाभ्ने/गाभिने दुवै संस्थाको तथ्याङ्कलाई एकीकृत गरी गाभिएको दिनदेखि एउटै सफ्टवेयरबाट वित्तीय कारोवार गर्ने व्यवस्था मिलाउनु पर्नेछ। साथै, गाभिएपश्चात् एकीकृत वित्तीय विवरणहरू तयार गरी (गाभिएको दिनको समेत) बैंक तथा वित्तीय संस्था नियमन विभाग तथा सम्बन्धित सुपरिवेक्षण विभागका साथै कम्पनी रजिष्ट्रारको कार्यालय, नेपाल धितोपत्र बोर्डलगायत अन्य सम्बन्धित निकायहरूलाई जानकारी दिनुपर्नेछ।
- (८) गाभ्ने/गाभिने (मर्जर) क्रममा दुवै संस्थाबीच निर्धारित शेयर स्वाप अनुपात अनुसार पूंजी मिलान गर्दा आएको बार्गेन पर्चेज गेनलाई गाभ्ने संस्थाले विद्यमान लेखामानअनुसार सम्बन्धित शीर्षकमा आम्दानी जनाई नियमानुसार लाग्ने कर कट्टी गरी पूंजीगत जगेडा कोषमा जम्मा गर्नुपर्नेछ।
- (९) गाभिने संस्थाको नाममा रहेको वित्तीय कारोवार गर्नेसम्बन्धी इजाजतपत्रहरूलाई रद्द गरी गाभ्ने संस्थाको इजाजतपत्रमा आवश्यक संशोधन गर्नुपर्ने भएकोले एकीकृत कारोवार गर्नुपूर्व दुवै संस्थाको सक्कल इजाजतपत्रहरू यस बैंक समक्ष पेश गर्नुपर्नेछ।
- (१०) गाभ्ने/गाभिने दुवै संस्थाहरूको अन्तिम दिनसम्म कायम रहेको लेखामा उल्लेख भएको मूल्यमा सम्पूर्ण सम्पत्ति, दायित्व तथा अन्य सम्भावित दायित्वहरू समायोजन गरी गाभिएर कायम हुने संस्थाको हिसाबमा लेखाङ्कन गर्नुपर्नेछ। यसपछि गाभ्ने/गाभिने दुवै संस्थाहरूबाट भए/गरेका काम कारवाहीहरू गाभिएर कायम हुने संस्थाबाट भए/गरेको मानिनेछ। साविकका दुवै संस्थाले गाभिनु अघि गरेका करारीय दायित्वको कार्यान्वयन समेत गाभिए पछिको संस्थामा सार्नेछ।
- (११) गाभ्ने/गाभिने कार्यपश्चात् शाखा कार्यालयहरूको कोडिङ गर्ने सम्बन्धमा यस बैंकको सूचना प्रविधि विभागसँग समन्वय गरी आवश्यक व्यवस्था गर्नुपर्नेछ।
- (१२) गाभ्ने/गाभिने कार्य सम्पन्न गरेको मितिले एक वर्षसम्म गाभ्ने संस्थाको साइनबोर्ड तथा लेटरप्याडको तल्लो भागमा "नेपाल इन्भेष्टमेन्ट बैंक लिमिटेड र मेगा बैंक नेपाल लिमिटेड एक आपसमा गाभिएको" भन्ने व्यहोरा उल्लेख गर्नुपर्नेछ। साथै, यसभन्दा अगाडि एक वर्षभित्र कुनै संस्थासँग मर्जर वा कुनै संस्थालाई प्राप्त गरेको अवस्थामा उक्त संस्थाहरूको नाम समेत समावेश गर्नुपर्नेछ।
- (१३) गाभ्ने/गाभिने संस्थाका कर्मचारीहरूको हकमा निजहरूले साविकमा खाईपाई आएको तलब, भत्ता, सुविधा तथा सेवाका शर्तहरू नघट्ने गरी कर्मचारी सेवा विनियमावली लगायत अन्य आवश्यक संशोधन गरी पेश गर्नुपर्नेछ।
- (१४) गाभिएपछिको संस्थामा लागू हुने आर्थिक प्रशासन विनियमावली तथा कर्जा अपलेखन विनियमावली यस बैंकको स्वीकृतिका लागि पेश गर्नुपर्नेछ।
- (१५) गाभ्ने/गाभिने दुवै संस्थालाई यस बैंकको सम्बन्धित सुपरिवेक्षण विभागबाट दिइएका निर्देशनहरूको सुधार तथा कार्यान्वयन गाभिएर कायम हुने संस्थाबाट तोकिएको समयभित्र गर्नुपर्नेछ।




नेपाल राष्ट्र बैंक

बैंक तथा वित्तीय संस्था नियमन विभाग

केन्द्रीय कार्यालय
बालुवाटार, काठमाडौं
फोन : ४४११४०७
(एक्सचेन्ज) : ४४१९८०४/५/७
४४१०२०१/४१०१५८/४११२५०)
फ्याक्स : ४४१४५५२
E-mail : merger@nrb.org.np
Web Site : www.nrb.org.np
पोष्ट बक्स : ७३

(१६) गाभ्ने/गाभिने (मर्जर) सम्बन्धी बाँकी काम कारवाहीहरू "बैंक तथा वित्तीय संस्था एक आपसमा गाभ्ने/गाभिने (मर्जर) तथा प्राप्ति (एक्विजिशन) सम्बन्धी विनियमावली, २०७३, (पाँचौं संशोधन २०७९)" बमोजिम गर्नुपर्नेछ।

भवदीय,


(डा. गुणाकर भट्ट)
कार्यकारी निर्देशक

बोधार्थ :

- श्री नेपाल राष्ट्र बैंक, बैंक सुपरिवेक्षण विभाग।
- श्री नेपाल राष्ट्र बैंक, आर्थिक अनुसन्धान विभाग।
- श्री नेपाल राष्ट्र बैंक, विदेशी विनियम व्यवस्थापन विभाग।
- श्री नेपाल राष्ट्र बैंक, मौद्रिक व्यवस्थापन विभाग।
- श्री नेपाल राष्ट्र बैंक, बैकिङ्ग विभाग।
- श्री नेपाल राष्ट्र बैंक, कानून महाशाखा।
- श्री नेपाल राष्ट्र बैंक, सूचना प्रविधि विभाग।
- श्री नेपाल सरकार, अर्थ मन्त्रालय, आन्तरिक राजस्व विभाग, लाजिम्पाट, काठमाडौं।
- श्री नेपाल सरकार, अर्थ मन्त्रालय (वित्तीय क्षेत्र व्यवस्थापन तथा संस्थान समन्वय महाशाखा), सिंहदरवार, काठमाडौं।
- श्री नेपाल सरकार, उद्योग वाणिज्य तथा आपूर्ति मन्त्रालय, कम्पनी रजिष्ट्रारको कार्यालय, त्रिपुरेश्वर, काठमाडौं।
- श्री नेपाल धितोपत्र बोर्ड, खुमलटार, ललितपुर।
- श्री नेपाल स्टक एक्सचेन्ज लिमिटेड, सिंहदरवारप्लाजा, काठमाडौं।
- श्री नेपाल बैंकर्स संघ, सेन्ट्रल विजनेस पार्क, थापाथली।